

аз 30.04.2024, №267

Доир ба қатъи фаъолияти хоҷагиҳои деҳқонии
бе таъсиси шахси ҳуқуқӣ фаъолияткунанда дар шакли электронӣ

Бо мақсади дар амал дуруст татбиқ намудани муқаррароти боби 53 Кодекси андоз ва Қонуни Ҷумҳурии Тоҷикистон “Дар бораи хоҷагии деҳқонӣ (фермерӣ) чихати беҳтар намудани сифати хизматрасонӣ ба андозсупорандагон, халалдор насохтани фаъолияти субъектҳои хоҷагидор ва дар шакли электронӣ анҷом додани амалҳои бақайдгирии давлатии қатъи фаъолияти хоҷагиҳои деҳқонии бе таъсиси шахси ҳуқуқӣ, мутобиқ ба муқаррароти моддаи 167 Кодекси андоз ва банди 16 Низомномаи Кумитаи андоз,

Ф А Р М О И Ш М Е Д И Ҳ А М:

1. Аз 1 майи соли 2024 амали бақайдгирии давлатии қатъи фаъолияти хоҷагиҳои деҳқонии бе таъсиси шахси ҳуқуқӣ (минбаъд – хоҷагиҳои деҳқонӣ) дар асоси дархости электронӣ тавассути “Ҳуҷраи шахсии андозсупоранда” пас аз иҷрои амалҳои дар банди 2 фармоиши мазкур қайдшуда анҷом дода шавад.

2. Фаъолияти хоҷагиҳои деҳқонии бе таъсиси шахси ҳуқуқӣ ҳангоми чой доштани яке аз асосҳо ва иҷрои гардидани амалҳо зерин дар шакли электронӣ қатъ карда мешаванд:

а) Асосҳо:

- ба итмом расидани муҳлати истифодабарии замин (шартномаи иҷораи замин);

- қатъ гардидани ҳуқуқӣ истифодаи замин;

- таҷдиди хоҷагии деҳқонӣ ва надоштани қитъаи замин;

- вафоти роҳбари хоҷагии деҳқонӣ;

- даст кашидан аз ҳуқуқи истифодаи замин ва супоридани замин ба фонди махсус;

- таъин намудани роҳбари хоҷагии деҳқонӣ ба сифати хизматчиӣ давлатӣ, роҳбари шахси ҳуқуқӣ таъин шудани роҳбари хоҷагии деҳқонӣ ва ё ҳангоми иваз гардидани роҳбари хоҷагӣ.

б) Амалҳо:

- эълomiaҳо (аризаҳои шакли муқарраршуда)-ро аз рӯи андози ягонаи кишоварзӣ ва эълomiaи андози иҷтимоии саҳмдорони хоҷагиҳои деҳқонӣ дар давраи фаъолият пурра пешниҳод намуда бошад;

- дигар эълomiaҳои андозиро вобаста ба фаъолияти иловагӣ (андози низоми содакардашуда, андози иҷтимоии соҳибкори инфиродӣ ва андоз аз бизнеси бозӣ) дар давраи фаъолият пешниҳод намуда бошад (агар чунин фаъолият мавҷуд бошад);

- дар мавсими фаъолият аз рӯи на кам аз 2 нафар коргари кироҷро эълomiaи ягона оид ба андоз аз даромад ва андози иҷтимоиро пешниҳод намуда бошад;

- бо мақомоти андоз тибқи тартиби муқарраргардида санади муқоисавӣ оид ба ҳисоб ва пардохти андозҳо тартиб дода бошад;

- аз ҳисоби эълomiaҳои андозии пешниҳод намуда ва дигар уҳдадорихои андозии эътирофшуда қарздор набошад;

- аз ҳисоби татбиқи ҷаримаи маъмури қарздор набошад;

- фарқиятҳои ҷойдоштаро доир ба уҳдадорихои ба миёномада аз ҳисоби коркарди маҳсулоти кишоварзӣ ва воридоту содироти молҳоро баргараф намуда бошад;

3. Баррасии дархости хоҷагиҳои деҳқонии бе таъсиси шахси ҳуқуқӣ оид ба қатъи фаъолият пас аз анҷоми амалҳои дар банди 2 фармоиши мазкур пешбинишуда оғоз мегардад.

4. Ҳангоми иҷрои амалҳои дар банди 2 фармоиши мазкур пешбинигардида ба хоҷагии деҳқонӣ СМС - Паёмак бо мазмуни “Раванди қатъи фаъолияти хоҷагии деҳқонии Шумо бо мувафакқият анҷом дода шуд” ва ба “Ҳучраи шахсии андозсупоранда” дар давоми 1 рӯзи корӣ дар шакли электронӣ бо тасдиқи муҳри электронии мақомоти анҷомдиҳандаи бақайдгирии давлатӣ оид ба қатъ гардидани фаъолияти хоҷагии деҳқонӣ Иқтибос аз Феҳристи ягонаи давлатӣ дастрас мегардад.

5. Агар аз ҷониби хоҷагии деҳқонӣ яке аз амалҳои дар банди 2 фармоиши мазкур пешбинишуда иҷро нагардад, дархости онҳо тавассути Системаи муттаҳидаи иттилоотии идоракунии андоз бо мазмуни “Аз ҷониби Шумо номутобикатиҳо баргараф карда нашуданд” рад ва дар ин хусус хоҷагии деҳқонӣ дар шакли электронӣ огоҳ карда мешавад. Хоҷагии деҳқонӣ метавонад, баъди ислоҳи камбудихо такроран дархости электронӣ ирсол намоянд.

6. Раёсати бақайдгирии андозсупорандагон дар якҷоягӣ бо шуъба ва бахшҳои бақайдгирии давлатӣ дар маҳалҳо ҳуччатҳои ба таври электронӣ пешниҳод намудаи хоҷагии деҳқонӣ фаъолиятшон қатъ шударо аз маҳзани маълумот ба чоп расонида, бо нусхаи аслии шаҳодатнома парвандахоро омода намуда, ба бойгонии Кумитаи андоз супоранд.

7. КВД “Маркази барномасозии маъмурикунонии андоз” дар якҷоягӣ бо Раёсати бақайдгирии андозсупорандагон ҷиҳати тавассути модули қатъи фаъолият роҳандозӣ намудани тартиби дар шакли электронӣ қатъ намудани фаъолияти хоҷагиҳои деҳқонӣ то 1 майи соли 2024 чораҷӯӣ намоянд.

8. Раёсатҳои андоз дар ВМКБ, Суғду Хатлон, шаҳри Душанбе ва нозиротҳои андоз дар шаҳру ноҳияҳои тобеъи ҷумҳури доир ба муҳтавои фармоиши мазкур бо иштироки кормандони мақомоти ҳудудии андоз ва аъзоёну роҳбарони хоҷагиҳои деҳқонӣ пайваста семинар - машварат ва

корҳои фаҳмондадиҳӣ гузаронида, нусхаи протоколҳоро тибқи тартиби муқарраргардида ба маҳзани маълумот ворид намоянд.

9. Раёсати хизматрасонӣ ба андозсупорандагон фармоиши мазкурро барои ба маълумоти андозсупорандагон расонидан дар сомонаи Кумитаи андоз ҷойгир намуда, дар Ҳафтаномаи “Бочу Хироҷ” ба ҷоп расонад.

10. Раёсати ташкили гардиши ҳуҷҷатҳо ва коргузорӣ нусхаи фармоиши мазкурро ба сарраёсату раёсатҳои дастгоҳи марказӣ ва мақомоти ҳудудии андоз дастрас намояд.

11. Назорати иҷрои фармоиши мазкур ба зиммаи муовини якуми Раиси Кумитаи андоз Солеҳзода А. М. вогузор карда шавад.

Раис

Н. Давлатзода